

MULEJ HNIENA!

*Ix-xita niezla bi qliel
sajjetti jfaqqgħu waħda f'waħda
u ilsna nar jixegħlu
s-smewwiet ta' lewn ċombi
– buggieġa nar –
ilma,
ilma kullimkien,
għadajjar mimlija 'lma maħmuġ
ix-xita qed tfaqqa' f'wiċċ l-umanità
x-xita qed tbiċċer il-bniedem.*

*Il-Bibbja – Alla qal,
– Le dulluvju iehor ma nibgħat
fuq wiċċ din l-art –
Izda – Mulej ħniena!
Int minn kliem ek se tonqos!!!?
Izda l-ilma għadu nieżel –
nieżel – nieżel*

*"Il-bniedem qed jebżien
Il-bniedem li jien tajtu r-ruħ
irid ibiddilha minn waħda
ta' l-Ispirtu għall-waħda tad-demm
– Sodoma u Gomorra –
Babel u Ninive . . .
agħar minn bekk sar il-bniedem
jixbab lil xadina kif stqarr Darwin
li minnu l-bniedem ġej . . ."*

*L-ilma għadu nieżel,
sajjetti qed ifaqqgħu
– Mulej ħniena!!
Mulej ħniena!!*

27.ii.70

FRANCIS MIFSUD

